

Врз основа на член 39 од Законот за народниот правобранител (“Службен весник на РМ” бр. 60/03) Народниот правобранител, донесува

П Р А В И Л Н И К

за формата, содржината и постапката за издавање, користење и одземање на службените легитимации на народниот правобранител, замениците и вработените во Стручната служба на Народниот правобранител

Член 1

Со овој Правилник се уредува формата, содржината и постапката за издавање, користење и одземање на службените легитимации на Народниот правобранител, замениците и вработените во Стручната служба на Народниот правобранител.

Член 2

Службената легитимација е со димензии 8 см. x 11 см. и се состои од два дела: едниот дел е корицата, а другиот дел е пластифицирана бела влошка со податоци за носителот на службената легитимација.

Корицата на службената легитимација е изработена од природна кожа во црна боја.

На предната страна на корицата, во горниот дел, со златно жолта боја е отпечатен текстот: “РЕПУБЛИКА МАКЕДОНИЈА, НАРОДЕН ПРАВОБРАНИТЕЛ”, а во средината е отпечатен текстот: “СЛУЖБЕНА ЛЕГИТИМАЦИЈА”.

Во внатрешната десна страна од кожната корица се втиснува во метална форма грбот на Република Македонија со големина од 4 см.

На предната страна од влошката, е отпечатен текстот “РЕПУБЛИКА МАКЕДОНИЈА, НАРОДЕН ПРАВОБРАНИТЕЛ”, во средина е отпечатен грбот на Република Македонија, а под него текстот “СЛУЖБЕНА ЛЕГИТИМАЦИЈА”.

На првата страна од влошката, во горниот дел е отпечатен грбот на Република Македонија, а по него текстот “СЛУЖБЕНА ЛЕГИТИМАЦИЈА”. Под овој текст на левата страна се наоѓа место за фотографија, а од десната страна регистарски број, датум на издавање, потпис на Народниот правобранител или на овластено лице и место на печат (М.П.). На истата страна во долниот дел се впишуваат податоци: име и презиме, работно место-функција, матичен број и адреса на живеење на носителот на службена легитимација.

Втората страна од влошката, за службените легитимации на Народниот правобранител и неговите заменици содржи извадоци од одредбите од Законот за народниот правобранител („Службен весник на РМ” бр. 60/03) во врска со овластувањата и посебните права, со текст наведен на образецот. Втората страна од влошката, за службените легитимации на вработените во Стручната служба кои постапуваат по претставки на граѓани и други лица содржи извадоци од одредбите од Законот за народниот правобранител (“Службен весник на РМ” бр.60/03) во врска со овластувањата со текст наведен на образецот. За другите носители на службената легитимација на втората страна од влошката нема текст.

Член 3

Образецот на службената легитимација е отпечатен кон овој правилник и е негов составен дел.

Член 4

Народниот правобранител или од него овластено лице, ја издава службената легитимација по изборот, односно вработувањето и има важност додека лицето на кое му е издадена има службено својство на народен правобранител, заменик-народен правобранител и вработен во Стручната служба на Народниот правобранител.

Член 5

Лицето на кое ќе му престане функцијата или работниот однос во Стручната служба на Народниот правобранител ја враќа службената легитимација.

Службената легитимација што се враќа или заменува се поништува.

Член 6

За издадените и одземените службени легитимации во Народниот правобранител се води евиденција.

Евиденцијата за издадена службена легитимација содржи: реден број, име и презиме на лицето на кое му се издава службената легитимација, дата на издавањето, сериски број и рубрика за забелешка.

Член 7

Службената легитимација се заменува со нова кога поради оштетување или дотраеност ќе стане неупотреблива, доколку носителот на кого му е издадена ја изгуби и кога имателот на службената легитимација ќе ги промени личните податоци.

Секој носител на службена легитимација веднаш, а најдоцна во рок од 24 часа го известува народниот правобранител доколку службената легитимација ја изгубил, а во случај кога се заменува со нова поради

оштетување или дотраеност имателот на легитимацијата треба да ја врати при издавањето нова.

Член 8

Службените легитимации на народниот правобранител, замениците и вработените во Стручната служба на Народниот правобранител издадени согласно Правилникот за образецот, содржината и постапката за издавање и одземање на службени легитимации на народниот правобранител, замениците на Народниот правобранител, советниците и овластените работници во Стручната служба на Народниот правобранител („Службен весник на РМ” бр. 32/98), ќе бидат заменети во рок од 30 дена од денот на влегувањето во сила на овој Правилник.

Член 9

Со денот на влегувањето во сила на овој правилник престанува да важи Правилникот за образецот, содржината и постапката за издавање и одземање на службени легитимации на народниот правобранител, замениците на народниот правобранител, советниците и овластените работници во стручната служба на народниот правобранител („Службен весник на РМ” бр. 32/98).

Член 10

Овој правилник влегува во сила наредниот ден од денот на објавувањето во “Службен весник на Република Македонија”.


НАРОДЕН ПРАВОБРАНИТЕЛ

Иџет Мемети

О Б Р А З Е Ц
на службената легитимација

предна страница


задна страница

<p>РЕПУБЛИКА МАКЕДОНИЈА НАРОДЕН ПРАВОБРАНИТЕЛ</p>  <p>СЛУЖБЕНА ЛЕГИТИМАЦИЈА</p>	
---	--

**За легитимацијата на Народниот правобранител
и замениците на народниот правобранител**

прва страница


втора страница

 <p>СЛУЖБЕНА ЛЕТИМАЦИЈА</p> <div style="border: 1px solid black; width: 100px; height: 100px; margin: 10px auto;"></div> <p>РЕГИСТАРСКИ БРОЈ _____</p> <p>ДАТУМ НА ИЗДАВАЊЕ _____</p> <p>М.П. ПОТПИС _____</p> <p>_____ Име и презиме</p> <p>_____ Работно место-функција</p> <p>_____ ЕМБ од лична карта</p> <p>_____ Адреса на живеење</p>	<p>Носителот на оваа легитимација со Законот за народен правобранител (“Службен весник на РМ” бр. 60/03) е овластен и има право:</p> <ul style="list-style-type: none">-да влезе во службените простории на органите од член 2 од Законот и да изврши непосреден увид во предметите и работите од нивна надлежност;-без претходна најава и одобрение да изврши посета и увид во казнено-поправните и воспитно-поправните установи, како и да разговара со приведените, притворените и лицата кои издржуваат казна затвор или воспитно-поправна мерка без присуство на службени лица;-да повика на разговор избрано или именувано лице, службено лице и секое друго лице кое може да даде определени податоци во постапката;-да влегува и да има слободен пристап на станиците, аеродромите и пристаништаата само со покажување на службена легитимација;-на бесплатна употреба на јавен, сувоземен или езерски сообраќај на територијата на Република Македонија и-на посебна заштита на неговата личност, семејството и имотот, по негово барање доставено до полицијата во местото на живеење, секогаш кога за тоа постојат сериозни причини за негова безбедност.
---	---

**За легитимациите на вработените
во Стручната служба**

прва страница

втора страница

 СЛУЖБЕНА ЛЕТИМАЦИЈА <div style="border: 1px solid black; width: 100px; height: 100px; margin: 10px auto;"></div> <p style="text-align: center;">РЕГИСТАРСКИ БРОЈ _____ ДАТУМ НА ИЗДАВАЊЕ _____</p> <p style="text-align: center;">М.П. ПОТПИС _____</p> <p>Име и презиме _____ Работно место-функција _____ ЕМБ од лична карта _____ Адреса на живеење _____</p>	<p>Носителот на оваа легитимација со Законот за народен правобранител (“Службен весник на РМ” бр. 60/03) е овластен:</p> <ul style="list-style-type: none">-да влезе во службените простории на органите од член 2 од Законот и да изврши непосреден увид во предметите и работите од нивна надлежност;-без претходна најава и одобрение да изврши посета и увид во казнено-поправните и воспитно-поправните установи, како и да разговара со приведените, притворените и лицата кои издржуваат казна затвор или воспитно-поправна мерка без присуство на службени лицаи-да повика на разговор избрано или именувано лице, службено лице и секое друго лице кое може да даде определени податоци во постапката.
--	---